

पांच दिवसीय आवासीय प्रशिक्षण कार्यक्रम "गन्ना आधारित फसल प्रणाली में यांत्रिकीकरण का महत्व" का आयोजन

भा.कृ.अनु.प.-भारतीय गन्ना अनुसंधान संस्थान, लखनऊ, उत्तर प्रदेश में 24 से 28 जून 2024 तक पांच दिवसीय आवासीय प्रशिक्षण कार्यक्रम का आयोजन किया गया। इस कार्यक्रम का विषय "गन्ना आधारित फसल प्रणाली में यांत्रिकीकरण का महत्व" था, जिसमें प्रदेश से आए विभिन्न जिलों के 20 प्रगतिशील किसानों ने भाग लिया। यह प्रशिक्षण कार्यक्रम फार्म मशीनरी में सेंटर ऑफ एक्सीलेंस परियोजना, उत्तर प्रदेश कृषि अनुसंधान परिषद, लखनऊ द्वारा प्रायोजित किया गया था।

कार्यक्रम का उद्घाटन 24 जून 2024 को निदेशक महोदय डॉ. आर. विश्वनाथन द्वारा निदेशक सभागार में किया गया। इस अवसर पर निदेशक महोदय के साथ-साथ डॉ. दिनेश सिंह, परियोजना समन्वयक (सुगरकेन) और कृषि अभियांत्रिकी विभाग के सभी वैज्ञानिक उपस्थित रहे। इस पांच दिवसीय प्रशिक्षण कार्यक्रम में संस्थान के विभिन्न वैज्ञानिकों ने गन्ने में प्रयुक्त उन्नत मशीनरी के उपयोग और उनकी विस्तृत विस्तृत जानकारी प्रदान की एवं मशीनों का प्रदर्शन भी किया। इसके अतिरिक्त, किसानों को कृषि में ड्रोन के उपयोग का प्रदर्शन भी दिखाया गया।

समापन समारोह में डॉ. ए. के. सिंह, विभागाध्यक्ष, कृषि अभियंत्रण विभाग की अध्यक्षता में सभी किसानों को प्रमाण पत्र वितरित किए गए। इस प्रशिक्षण कार्यक्रम का संयोजन भारतीय गन्ना अनुसंधान संस्थान के वैज्ञानिक डॉ. राजेश यू. मोदी और डॉ. ए. के. सिंह ने किया। इस प्रशिक्षण के दौरान किसानों ने विभिन्न मशीनों के बारे में महत्वपूर्ण जानकारी प्राप्त की, जिसका उपयोग वे अपनी आय बढ़ाने के लिए करेंगे।





